

ಕೋ ನರಕಃ ಪರವಶತಾ ಕಿಂ ಸೌಖ್ಯಂ ಸರ್ವಸಂಗವಿರತಿಯಾರ್ಥ |
 ಕಿಂ ಸತ್ಯಮ್ ಭೂತಹಿತಂ ಪ್ರಿಯಂ ಚ ಕಿಂ ಪ್ರಾಣಿನಾಮಸವಃ ||9||
 ಕಿಂ ಮರಣಂ ಮೂರ್ಖತ್ವಂ ಕಿಂ ಚಾನರ್ಘಂ ಯದವಸರೇ ದತ್ತಮ್ |
 ಆಮರಣಾತ್ ಕಿಂ ಶಲ್ಯಂ ಪ್ರಚ್ಛನ್ನಂ ಯತ್ಕೃತಂ ಪಾಪಮ್ ||10||
 ಕುತ್ರ ವಿಧೇಯೋ ಯತ್ನಃ ವಿದ್ಯಾಭ್ಯಾಸೇ ಸದೌಷಧೇ ದಾನೇ |
 ಕಾ ಪ್ರೇಯಸೀ ವಿಧೇಯಾ ಕರುಣಾ ದೀನೇಷು ಸಜ್ಜನೇ ಮೈತ್ರೀ ||11||
 ಕಃ ಸಾಧುಃ ಸದ್ಭುತಃ ಕಮಧಮಮಾಚಕ್ಷತೇ ತ್ವಸದ್ಭುತಮ್ |
 ಕೇನ ಜಿತಂ ಜಗದೇತತ್ ಸತ್ಯತಿತಿಕ್ಷಾವತಾ ಪುಂಸಾ ||12||
 ಕಸ್ಮೈ ನಮಾಂಸಿ ದೇವಾಃ ಕುರ್ವಂತಿ ದಯಾಪ್ರಧಾನಾಯ |
 ಇಹ ಭುವನೇ ಕಃ ಶೋಚ್ಯಃ ಸತ್ಯಪಿ ವಿಭವೇ ನ ಯೋ ದಾತಾ ||13||
 ಕಸ್ಯ ವಶೇ ಪ್ರಾಣಿಗಣಃ ಸತ್ಯಪ್ರಿಯಭಾಷಿಣೋ ವಿನೀತಸ್ಯ |
 ಕ್ಷ ಸ್ಥಾತವ್ಯಂ ನ್ಯಾಯೇ ಪಥಿ ದೃಷ್ಟಾದೃಷ್ಟಲಾಭಾಢ್ಯೇ ||14||
 ಕೋಽಂಧೋ ಯೋಽಕಾರ್ಯರತಃ ಕೋ ಬಧಿರೋ ಯೋ ಹಿತಾನಿ ನ ಶೃಣೋತಿ
 ಕೋ ಮೂಕೋ ಯಃ ಕಾಲೇ ಪ್ರಿಯಾಣಿ ವಕ್ತುಂ ನ ಜಾನಾತಿ ||15||
 ಕಿಂ ದಾನಮನಾಕಾಂಕ್ಷಂ ಕಿಂ ಮಿತ್ರಂ ಯೋ ನಿವಾರಯತಿ ಪಾಪಾತ್ |
 ಕೋಽಲಂಕಾರಃ ಶೀಲಂ ಕಿಂ ವಾಚಾಂ ಮಂಡನಂ ಸತ್ಯಮ್ ||16||
 ವಿದ್ಯುದ್ವಿಲಸಿತಚಪಲಂ ಕಿಂ ದುರ್ಜನಸಂಗತಿಶ್ಚ ಸಂಪಚ್ಛ |
 ಕುಲಶೀಲನಿಷ್ಪ್ರಕಂಪಾಃ ಕೇ ಕಲಿಕಾಲೇಽಪಿ ಸಜ್ಜನಾ ಏವ ||17||
 ದಾನಂ ಪ್ರಿಯವಾಕ್ಸಹಿತಂ ಜ್ಞಾನಮಗರ್ವಂ ಕ್ಷಮಾನ್ವಿತಂ ಶೌರ್ಯಮ್ |
 ವಿತ್ತಂ ತ್ಯಾಗಸಮೇತಂ ದುರ್ಲಭಮೇತಚ್ಚತುರ್ಭದ್ರಮ್ ||18||

ವಿದ್ವನ್ನನೋಹರಾ ಕಾ ಸತ್ಕವಿತಾ ಬೋಧವನಿತಾ ಚ |
 ಕಂ ನ ಸ್ವಶತಿ ವಿಪತ್ತಿಃ ಪ್ರವೃದ್ಧವಚನಾನುವರ್ತಿನಂ ದಾಂತಮ್ ||19||
 ಕಸ್ಮೈ ಸ್ಪೃಹಯತಿ ಕಮಲಾ ತು ಅನಲಸಚಿತ್ತಾಯ ನೀತಿವೃತ್ತಾಯ |
 ತ್ಯಜತಿ ಚ ಕಂ ಸಹಸಾ ಪಿತೃಗುರುಸುರನಿಂದಾಕರಂ ಚ ಸಾಲಸ್ಯಮ್ ||20||
 ಕುತ್ರ ವಿಧೇಯೋ ವಾಸಃ ಸಜ್ಜನನಿಕಟೇಽಥವಾ ಕಾಶ್ಯಾಮ್ |
 ಕಃ ಪರಿಹಾರ್ಯೋ ದೇಶಃ ಪಿಶುನಯುತೋ ಲುಬ್ಧಭೂಪಶ್ಚ ||21||
 ಕೋ ಹಿ ನ ವಾಚ್ಯಃ ಸುಧಿಯಾ ಪರದೋಷಶ್ಚಾನ್ಯತಂ ತದ್ವತ್ |
 ಕಿಂ ಸಂಪಾದ್ಯಂ ಮನುಜೈಃ ವಿದ್ಯಾ ವಿತ್ತಂ ಬಲಂ ಯಶಃ ಪುಣ್ಯಮ್ ||22||
 ಕಾ ಚ ಸಭಾ ಪರಿಹಾರ್ಯಾ ಹೀನಾ ಯಾ ವೃದ್ಧಸಚಿವೇನ |
 ಇಹ ಕುತ್ರಾವಹಿತಃ ಸ್ಯಾತ್ ಮನುಜಃ ಕಿಲ ರಾಜಸೇವಾಯಾಮ್ ||23||
 ಪ್ರಾಣಾದಪಿ ಕೋ ರಮ್ಯಃ ಕುಲಧರ್ಮಃ ಸಾಧುಸಂಘಶ್ಚ |
 ಕಾ ಸಂರಕ್ಷ್ಯಾ ಕೀರ್ತಿಃ ಪತಿವ್ರತಾ ನೈಜಬುದ್ಧಿಶ್ಚ ||24||
 ಕಾ ಕಲ್ಪಲತಾ ಲೋಕೇ ಸಚ್ಚಿಷ್ಯಾಯಾರ್ಪಿತಾ ವಿದ್ಯಾ |
 ಕೋಽಕ್ಷಯವಟವೃಕ್ಷಃ ಸ್ಯಾತ್ ವಿಧಿವತ್ಸತ್ತಾತ್ರದತ್ತದಾನಂ ಯತ್ ||25||
 ಕಿಂ ಶಸ್ತ್ರಂ ಸರ್ವೇಷಾಂ ಯುಕ್ತಿಃ ಮಾತಾ ಚ ಕಾ ಧೇನುಃ |
 ಕಿಂ ನು ಬಲಂ ಯದ್ಧೈರ್ಯಂ ಕೋ ಮೃತ್ಯುರ್ಯದವಧಾನರಹಿತತ್ವಮ್ ||26||
 ಕುತ್ರ ವಿಷಂ ದುಷ್ಟಜನೇ ಕಿಮಿಹಾಶೌಚಂ ಭವೇದೃಣಂ ನರಾಣಾಮ್ |
 ಪಾತಕಂ ಚ ಕಿಂ ಹಿಂಸಾ ಭಯಮಪಿ ಕಿಂ ವಿತ್ತಮೇವ ಸರ್ವೇಷಾಮ್ ||27||
 ಸಂಭಾವಿತಸ್ಯ ಮರಣಾದಧಿಕಂ ಕಿಂ ದುರ್ಯಶೋ ಭವತಿ |
 ಲೋಕೇ ಸುಖೀ ಭವೇತ್ಕೋ ಧನವಾನ್ ಧನಮಪಿ ಚ ಕಿಂ ಯತಶ್ಚೇಷ್ಟಮ್ ||28||



|| ಜ್ಞಾನಾದೇವ ತು ಕೃವಲ್ಯಮ್ ||
ವೇದಾಂತಭಾರತೀ
 ಚಂದ್ರಮೌಳಿ ರಸ್ತೆ, ಕೃಷ್ಣರಾಜನಗರ, ಮೈಸೂರು ಜಿಲ್ಲೆ

ವಿವೇಕದೀಪಿನೀ

ಕೋ ವರ್ಧತೇ ವಿನೀತಃ ಕೋ ವಾ ಹೀಯತೇ ಯೋ ದೃಪ್ತಃ |
 ಕೋ ನ ಪ್ರತ್ಯೇತವ್ಯೋ ಬ್ರೂತೇ ಯಶ್ಚಾನ್ಯತಂ ಶಶ್ವತ್ ||29||

ಕುತ್ರಾನ್ಯತೇಽಪ್ಯಪಾಪಂ ಯಚ್ಚೋಕ್ತಂ ಧರ್ಮರಕ್ಷಾರ್ಥಮ್ |
 ಕೋ ಧರ್ಮೋಽಭಿಮತೋ ಯಃ ಶಿಷ್ಯಾನಾಂ ನಿಜಕುಲೀನಾನಾಮ್ ||30||

ಸಾಧುಬಲಂ ಕಿಂ ದೈವಂ ಕಃ ಸಾಧುಃ ಸರ್ವದಾ ತುಷ್ಠಃ |
 ದೈವಂ ಕಿಂ ಯತ್ಸುಕೃತಂ ಕಃ ಸುಕೃತೀ ಶ್ಲಾಘ್ಯತೇ ಚ ಯಃ ಸದ್ಭಿಃ ||31||

ಕೋ ಧನ್ಯಃ ಸಂನ್ಯಾಸೀ ಕೋ ಮಾನ್ಯಃ ಪಂಡಿತಃ ಸಾಧುಃ |
 ಕಃ ಸೇವ್ಯೋ ಯೋ ದಾತಾ ಕೋ ದಾತಾ ಯೋಽರ್ಥಿತ್ಯಪ್ತಿಮಾತನುತೇ ||32||

ಕಿಂ ದುಷ್ಕರಂ ನರಾಣಾಂ ಯನ್ಮನಸೋ ನಿಗ್ರಹಃ ಸತತಮ್ |
 ಕಃ ಶೂರೋ ಯೋ ಭೀತತ್ರಾತಾ ತ್ರಾತಾ ಚ ಕಃ ಸ ಗುರುಃ ||33||

ಕಸ್ಯ ನ ಶೋಕೋ ಯಃ ಸ್ಯಾತ್ ಅಕ್ರೋಧಃ ಕಿಂ ಸುಖಂ ತುಷ್ಠಿಃ |
 ಕೋ ರಾಜಾ ರಂಜನಕೃತ್ ಕಶ್ಚ ಶ್ಲಾ ನೀಚಸೇವಕೋ ಯಃ ಸ್ಯಾತ್ ||34||

ಪ್ರತ್ಯಕ್ಷದೇವತಾ ಕಾ ಮಾತಾ ಪೂಜ್ಯೋ ಗುರುಶ್ಚ ಕಸ್ತಾತಃ |
 ಕೋಽಪರಿಹಾರ್ಯೋ ಮೃತ್ಯುಃ ಕುತ್ರ ಪದಂ ನ್ಯಸೇಚ್ಚ ದೃಕ್ಪೂತೇ ||35||

ಕಶ್ಚ ಕುಲಕ್ಷಯಹೇತುಃ ಸಂತಾಪಃ ಸಜ್ಜನೇಷು ಯೋಽಕಾರಿ |
 ಕೇಷಾಮಮೋಘಾವಚನಂ ಯೇ ಚ ಪುನಃ ಸತ್ಯಮೌನಶಮಶೀಲಾಃ ||36||

ಇತ್ಯೇಷಾ ಕಂಠಸ್ಥಾ ಪ್ರಶ್ನೋತ್ತರಮಾಲಿಕಾ ಯೇಷಾಂ |
 ತೇ ಮುಕ್ತಾಭರಣಾ ಇವ ವಿಮಲಾಶ್ಚಾಭಾಂತಿ ಸತ್ಸಮಾಜೇಷು ||37||

ಕಃ ಖಲು ನಾಲಂಕ್ರಿಯತೇ ದೃಷ್ಟಾದೃಷ್ಟಾರ್ಥಸಾಧನಪಟೇಯಾನ್ |
 ಅಮುಯಾ ಕಂಠಸ್ಥಿತಯಾ ಪ್ರಶ್ನೋತ್ತರರತ್ನಮಾಲಿಕಯಾ ||1||

ಭಗವನ್ ಕಿಮುಪಾದೇಯಂ ಗುರುವಚನಂ, ಹೇಯಮಪಿ ಚ ಕಿಮಕಾರ್ಯಮ್ |
 ಕೋ ಗುರುರಧಿಗತತತ್ತ್ವಃ ಶಿಷ್ಯಹಿತಾಯೋದ್ಯತಃ ಸತತಮ್ ||2||

ಕಃ ಪಥ್ಯತರೋ ಧರ್ಮಃ ಕಃ ಶುಚಿರಿಹ ಯಸ್ಯ ಮಾನಸಂ ಶುದ್ಧಮ್ |
 ಕಃ ಪಂಡಿತೋ ವಿವೇಕೀ ಕಿಂ ವಿಷಮವಧೀರಣಾ ಗುರುಷು ||3||

ಕಿಂ ಮನುಜೇಷು ಇಷ್ಟತಮಮ್ ಸ್ವಪರಹಿತಾಯ ಉದ್ಯತಂ ಜನ್ಮ |
 ಕೇ ಚ ದಸ್ಯವೋ ವಿಷಯಾಃ ಕೋ ವೈರೀ ಯಸ್ತ್ವನುದ್ಯೋಗಃ ||4||

ಕಸ್ಮಾದ್ ಭಯಮಿಹ ಮರಣಾತ್ ಅಂಧಾದಿಹ ಕೋ ವಿಶಿಷ್ಯತೇ ರಾಗೀ |
 ಕಿಂ ದುಃಖಮಸಂತೋಷಃ ಕಿಂ ಲಾಘವಮಧಮತೋ ಯಾಂಚಾ ||5||

ಪಾತುಂ ಕರ್ಣಾಂಜಲಿಭಿಃ ಕಿಮ್ ಅಮೃತಮಿಹ ಯುಜ್ಯತೇ ಸದುಪದೇಶಃ |
 ಕಿಂ ಗುರುತಾಯಾ ಮೂಲಂ ಯದೇತದಪ್ರಾರ್ಥನಂ ನಾಮ ||6||

ಕಿಂ ಜೀವಿತಮನವದ್ಯಂ ಕಿಂ ಜಾಡ್ಯಂ ಪಾಠತೋಷ್ಯನಭ್ಯಾಸಃ |
 ಕೋ ಜಾಗರ್ತಿ ವಿವೇಕೀ ಕಾ ನಿದ್ರಾ ಮೂಢತಾ ಜಂತೋಃ ||7||

ನಲಿನೀದಲಗತಜಲವತ್ತರಲಂ ಕಿಂ ಯೌವನಂ ಧನಂ ಚಾಯುಃ |
 ಕೋಽನರ್ಥಫಲೋ ಮಾನಃ ಕಾ ಸುಖದಾ ಸಾಧುಜನಮೈತ್ರೀ ||8||